

Int Katarina

Qed narak titlob b'tant hrara
B'dak dmughek helu f'ghajnejk,
Qed ninnutalek kuruna
Li qed issebbaħ dawk idejk.

Qed nisimghek tibki, tolfoq
F'idejk ghandek ukoll ritratt,
Ta' dak li miegħu qed timxi
Avolja għal hafna sar m'hu hadd.

Qed naralek xufftejk ħiemda
Minnhom xorta ħiereg il-kliem
Qed inħoss li hemm madwarek
Int midfuna f'genna ta' sliem.

Imbagħad qomt mill-orazzjoni
Ħtaft mill-gdid il-*mobile* l'hemm hdejk,
Fittixt in-numru sibtu
Mill-ewwel fuqu int missejt.

Ftehmt miegħu biex flimkien tmorru
Tieħdu kafe w tghidu kelma,
Għax il-ħajja hekk urietek
B'rebħa għoddha dik it-telfa.

Imbagħad iltqajtu u dhaktu
Rajtu l-ħajja minn xorta oħra,
Intbaħtu li bħat-tfal għadkom
Tridu l-ħelsien minn kull sokra.

Bejn belgħa u oħra ntbaħtu
Kemmm tassew tixbħu lil xulxin,
It-tnejn l'intkom qalbkom zghira
Bix-xejn tafirħu għax helwin.

Għalhekk il-Mulej għazilkom
Biex timxu maqgħudin flimkien,
Avolja b'toroq diversi
Imma t-tnejn jieħdu għall-imkien.

Li hu Ġerusalemm Ħienja
s-Sema, x' destinazzjoni,
qed iwezinkom l-Imghallem
Biex tieħu ħsieb b'attenzjoni:

Din l-għaqda sabiħa li takom
Int tghinu w hu jissapportjak,

Tibżax, imħabba biss għandu
Għalik oħt li taġevolak.

Bid-daħk u ċ-ċajt sabiħ tagħkom
Issibu hin ukoll għat-talb,
Id-dmugħ nieżel minn għajnejkom
Din tissejjaħ mħabba tal-qalb.

L-istess mħabba tas-santi
Imfissra fis-sagramenti,
Imnaqqxa fil-Kelma t'Alla
Imbierka b'tant argumenti.

Li l-qalb biss taf u trid tagħmel
Għax hi waħedha trid il-ġid,
Tibżax, ibqa' miexja miegħu
Miegħu int l'Alla għad issib.

U veru l-għaliex f'qiegħ qalbek
X'paċi kbira waħdek qed thoss,
Int għalih tarka ta' veru
Qed tharsu milli jaqa' f'foss.

U l-laqqgħa ntemmet b'barka
Bid-dilka taż-żejt imbierek,
Għajnejk idemmghu, ferhana
Ruhek ma' Kristu tixxierek.

Issuktat l-istorja helwa
Għaddiet minn hafna fażijiet,
U bħal xitla baqgħet tikber
Tat fuq li tat bosta barkiet.

It-tnejn kibru fiż-żmien xjaħu
Baqgħu jsibu kotra ta' kenn,
F'xulxin għaliex bdew jintebħu
Li fil-ħajja trid tifhem w thenn.

Hu kien miet għax ikbar minnha
Mis-sema talab għaliha,
Wara hdejh marret għall-premju
Li b'kotra kien jisthoqqilha.

Hadet ħsiebu, tagħtu kelma
Halli jgħix is-sejha tiegħu,
Fit-tlajja u l-inżul hajtu
Baqgħet iwa timxi miegħu.

Mhux importanti fil-ħajja
X'sejha jkollok, m'għandux x'jaqsam

L-importanti tkun imdawwar
Minn lest li miegħek jrid jaqsam.

Imħabbet Kristu qaddisa
Imħejjija biex tieħu ħsieb,
Lil min thobb għax għid biss tridlu
Tharsu minn qalbha mill-inkwiet.

Għaqdet iż-żewġ sacramenti
Li t-tnejn jibnu l-komunità,
L-ordni sagri w ż-żwieġ imqaddes
Li jwasslulna l-karità.

Li mexxiet lil Katarina
Maħbuba xbejba tal-Mulej,
Kem m farrġet, saqet lill-Papa
Ha jmur Ruma tard bil-lejl.

Ħdejh marret f'Avignon tkellmu
Sakemm qagħad għal dak li qaltu,
Kien biss meta sema' minnha
Li nqala' mill-eqqel skandlu.

Tibżax ja mara għaqlija
Ibqa' kun barka għalina,
Ibqa' wieżnu lil dak Kristu
Tinsiex, int bħal Katarina.

Patri Mario Attard OFM Cap
29 t'April 2023

Ibierkek Alla li jista' kollox fl-Isem tal-Missier, tal-Iben u tal-Ispirtu s-Santu. Amen.